



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2024 අංක 42 දරන මාතර සමය සංවිධානය
(සංස්ථාගත කිරීමේ) පනත

[සහතිකය සටහන් කළේ 2024 අගෝස්තු මස 02 වන දින]

ආණ්ඩුවේ නියමය පරිදි මුද්‍රණය කරන ලදී

2024 අගෝස්තු මස 02 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළකරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 24.00

තැපැල් ගාස්තුව : රු. 150.00

මෙම පනත www.documents.gov.lk වෙබ් අඩවියෙන් බාගත කළ හැක.



2024 අංක 42 දරන මාතර සමය සංවිධානය
(සංස්ථාගත කිරීමේ) පනත

[සහතිකය සටහන් කළේ 2024 අගෝස්තු මස 02 වන දින]

එල්. ඩී.- ඕ. (අයි. එන්. සී.) 11/2016

මාතර සමය සංවිධානය සංස්ථාගත කිරීම සඳහා වූ පනතකි

“මාතර සමය සංවිධානය” යනුවෙන් හඳුන්වනු ලබන සහ සඳහන් පූර්විකාව කරනු ලබන සංවිධානයක්, එකී සංවිධානයේ සාමාජිකයන් විසින් එකඟ වූ රීතිවලට අනුකූලව, එකී සංවිධානයේ පරමාර්ථ කාර්යක්ෂමව කරගෙන යාමේ සහ එකී සංවිධානය හා සම්බන්ධ සියලු කාරණා ඉටු කිරීමේ කාර්යය සඳහා ශ්‍රී ලංකාවේ මෙතෙක් කල් පිහිටුවාගෙන තිබූ හෙයින් ද;

එකී සංවිධානය පිහිටුවන ලද්දේ යම් පරමාර්ථ සහ කාරණා සඳහා ද, එම පරමාර්ථ හා කාරණා එකී සංවිධානය විසින් මෙතෙක් කල් සාර්ථකව ක්‍රියාත්මක කර හා ඉටුකර ඇති හෙයින් සහ එකී සංවිධානය සංස්ථාගත කරවා ගැනීම සඳහා ඉල්ලුම් කර ඇති හෙයින් ද, එකී ඉල්ලීම ඉටු කිරීම මහජන යහපත පිණිස වන හෙයින් ද;

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:-

1. මේ පනත 2024 අංක 42 දරන මාතර සමය සංවිධානය පූර්විකා නාමය (සංස්ථාගත කිරීමේ) පනත යනුවෙන් හඳුන්වනු ලැබේ.

2. (1) මේ පනත ක්‍රියාත්මක වීම ආරම්භ වන දින සිට සහ ඉන් පසුව මාතර සමය සංවිධානයේ දැනට සාමාජිකයන්ව සිටින තාක් තැනැත්තන් සහ මෙයින් සංස්ථාපනය කරනු ලබන සංස්ථාපිත මණ්ඩලයේ සාමාජිකයන් වශයෙන් මින් මතු ඇතුළත් කරගනු ලබන සියලු තැනැත්තන් (මෙහි මින්මතු “සංස්ථාපිත මණ්ඩලය” යනුවෙන් සඳහන් කරනු ලබන) “මාතර සමය සංවිධානය” යන නාමය සහ අභිධානය යටතේ අවිච්ඡින්න පැවැත්මක් ඇති සංස්ථාපිත මණ්ඩලයක් විය යුතු අතර, ඒ සංස්ථාපිත මණ්ඩලය විසින් ද, එයට විරුද්ධව ද, එකී නාමයෙන් නඩු පවරනු ලැබිය හැකි අතර, පොදු මුද්‍රාවක් තබා ගැනීමට ද, එය පාවිච්චි කිරීමට ද, තම අභිමතය පරිදි එය වෙනස් කිරීමට ද පූර්ණ බලය සහ අධිකාරය එයට ඇත්තේ ය.

මාතර සමය
සංවිධානය
සංස්ථාගත කිරීම

2 2024 අංක 42 දරන මාතර සමය සංවිධානය
(සංස්ථාගත කිරීමේ) පනත

(2) සංස්ථාපිත මණ්ඩලය, 1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම හා අධීක්ෂණය කිරීම) පනතේ අර්ථානුකූලව සහ එහි කාර්යය සඳහා ස්වේච්ඡා සමාජ සේවා සංවිධානයක් වශයෙන් සලකනු ලැබිය යුතු අතර, ඒ පනතේ විධිවිධාන සංස්ථාවේ කටයුතු කළමනාකරණය කිරීම සඳහා සහ ඒ සම්බන්ධයෙන් අදාළ විය යුතු ය.

සංස්ථාපිත
මණ්ඩලයේ පොදු
පරමාර්ථ

3. (1) සංස්ථාපිත මණ්ඩලය, සංස්ථාපනය කරනු ලබන්නේ යම් පොදු පරමාර්ථ සඳහා ද, වෙනත් යම් ලිඛිත නීතියක, මේ පනතේ සහ 7 වන වගන්තිය යටතේ සාදනු ලබන රීතිවල විධිවිධානවලට යටත් ව, එම පොදු පරමාර්ථ-

(අ) අධ්‍යාපනය විෂයය පවරන ලද අමාත්‍යාංශයේ අනුමතය සහ සහය සහිතව-

- (i) දක්ෂතා ප්‍රදර්ශන සංවිධානය කිරීම මගින් පාසල් ළමුන්ගේ සහ විශ්වවිද්‍යාල ශිෂ්‍යයන්ගේ සංස්කෘතික දක්ෂතා වැඩිදියුණු කිරීම සහ ඔවුන්ගේ නිපුණතා ඇගයීම හා සාර්ථක සහභාගිවන්නන් සඳහා සහතික ප්‍රදානය කිරීම;
- (ii) සංස්කෘතික සහ සදාචාරාත්මක වටිනාකම්, සම්මතයන් සහ ආචාර ධර්ම අගය කිරීමට සහ ප්‍රගුණ කිරීමට තරුණ පිරිසට හැකි වන පරිදි ඔවුන් සඳහා පුහුණු වැඩසටහන් පැවැත්වීම;
- (iii) ජ්‍යෙෂ්ඨ පාසල් ළමුන් සහ විශ්වවිද්‍යාල සිසුන්ට ඔවුන්ගේ නායකත්ව ගුණාංග වර්ධනය කරගැනීම සඳහා නායකත්ව කඳවුරු සහ වැඩමුළු සංවිධානය කිරීම;
- (iv) සිසු පරපුරේ ශාරීරික යෝග්‍යතාව වැඩිදියුණු කිරීම සඳහා සනීපාරක්ෂාව, සෞඛ්‍ය, ක්‍රීඩා සහ ශාරීරික අභ්‍යාස පිළිබඳ වැඩසටහන් සංවිධානය කිරීම; සහ
- (v) ශ්‍රී ලාංකික උරුමයන්, පරිසරය, වන ජීවීන් සහ ජනතාව පිළිබඳව පාසල් ශිෂ්‍යයන් අතර හැඟීම් සහ දේශාභිමානය ඇති කරවීම සඳහා අධ්‍යාපන චාරිකා, ශ්‍රමදාන ව්‍යාපාර සහ වැඩමුළු සංවිධානය කිරීම සහ පැවැත්වීම;

2024 අංක 42 දරන මාතර සමය සංවිධානය 3
(සංස්ථාගත කිරීමේ) පනත

(ආ) ජ්‍යෙෂ්ඨ පුරවැසියන්ට සහාය දක්වන්නා වූ සංවිධානවලට සහාය දැක්වීම සහ ඒ සංවිධාන දිරිගැන්වීම;

(ඇ) කෘෂිකර්මයෙහි මෑතකාලීන සංවර්ධනයන් පිළිබඳව දැනුවත් කිරීමේ වැඩසටහන් පැවැත්වීම මගින් සාම්ප්‍රදායික හා අපනයන කෘෂිකාර්මික කටයුතුවල නියැලෙන ගොවීන් දිරිගැන්වීම; සහ

(ඈ) රැකියා විරහිත තරුණයන් ස්වයං රැකියාවලට පුහුණු කිරීම සඳහා අවශ්‍ය සහාය සැපයීම,

විය යුතු බව මෙයින් ප්‍රකාශ කරනු ලැබේ.

(2) (1) වන උපවගන්තියේ නිශ්චිතව දක්වා ඇති පරමාර්ථ ක්‍රියාවට නැංවීමේ දී වර්ගය, ආගම, භාෂාව, කුලය, ස්ත්‍රී පුරුෂ භාවය, දේශපාලන මතය, උපන් ස්ථානය හෝ එවැනි කවර වූ හෝ හේතුවක් මත පදනම්ව කිසිදු වෙනස්කමකට භාජනය නොකර ක්‍රියාත්මක කරන බවට, සංස්ථාපිත මණ්ඩලය සහතික විය යුතු ය.

4. සංස්ථාපිත මණ්ඩලය විසින් සිය පරමාර්ථ ලිඛිත නීතියට අනුකූලව සහ සංස්ථාපිත මණ්ඩලයේ කාර්ය සහ ආණ්ඩුවේ හෝ යම් පළාත් සභාවක හෝ යම් අමාත්‍යාංශයක් හෝ දෙපාර්තමේන්තුවක් හෝ යම් පළාත් පාලන ආයතනයක් හෝ යම් රාජ්‍ය සංස්ථාවක් විසින් සමගාමීව පවත්වාගෙන යනු ලබන යම් කාර්යයක් අතර කිසිදු ගැටුමක් නිර්මාණය නොවන ආකාරයෙන් ක්‍රියාත්මක කරනු ලැබිය යුතු ය.

ආණ්ඩුවේ හෝ පළාත් සභාවක හෝ යම් පළාත් පාලන ආයතනයක, අමාත්‍යාංශයක හෝ දෙපාර්තමේන්තුවක හෝ රාජ්‍ය සංස්ථාවක කාර්ය සමග කිසිදු ගැටුමක් ඇති නොවන බවට සංස්ථාපිත මණ්ඩලය විසින් වගබලා ගත යුතු බව

5. (1) වෙනත් යම් ලිඛිත නීතියක, මේ පනතේ සහ 7 වන වගන්තිය යටතේ සාදනු ලබන රීතිවල විධිවිධානවලට යටත්ව, සංස්ථාපිත මණ්ඩලයේ කටයුතු කළමනාකරණය කිරීම සහ පරිපාලනය කිරීම 7 වන වගන්තිය යටතේ සාදනු ලබන රීති මගින් නිශ්චිතව දක්වනු ලැබිය හැකි යම් ධුර දරන නිලධාරීන් සංඛ්‍යාවකින් සමන්විත (මෙහි මින්මතු “කමිටුව” යනුවෙන් සඳහන් කරනු ලබන) කළමනාකරණ කමිටුවක් විසින් එකී නිශ්චිතව දක්වනු ලැබිය හැකි යම් ආකාරයකට ක්‍රියාත්මක කරනු ලැබිය යුතු ය.

සංස්ථාපිත මණ්ඩලයේ කටයුතු කළමනාකරණය කිරීම

(2) (අ) මේ පනත ක්‍රියාත්මක වීම ආරම්භ වන දිනයට පෙරාතුව ම වූ දිනයේ දී ධුර දරන මාතර සමය සංවිධානයේ කළමනාකරණ කමිටුවේ සාමාජිකයන් (ආ) ඡේදය යටතේ සාදනු ලබන රීතිවලට යටත්ව, 7 වන වගන්තිය යටතේ සාදනු ලබන රීති මගින් විධිවිධාන

4 2024 අංක 42 දරන මාතර සමය සංවිධානය
(සංස්ථාගත කිරීමේ) පනත

සලස්වා ඇති ආකාරයට සහ (ඇ) ඡේදයේ නිශ්චිතව දක්වා ඇති කාලසීමාව ඇතුළත පළමුවන කමිටුව පත් කර ගනු ලබන හෝ තෝරා පත් කර ගනු ලබන තෙක්, සංස්ථාපිත මණ්ඩලයේ අතුරු කමිටුව වශයෙන් ක්‍රියාත්මක විය යුතු ය.

(ආ) 7 වන වගන්තියේ (2), (3), (4) සහ (5) වන උපවගන්තිවල විධිවිධානවලට යටත්ව, මේ පනතේ හෝ වෙනත් යම් ලිඛිත නීතියක හෝ විධිවිධානවලට අනුකූල නොවන පරිදි සංස්ථාපිත මණ්ඩලයේ අතුරු පරිපාලනය සඳහා ඊනි සෑදීමේ බලය සංස්ථාපිත මණ්ඩලයේ අතුරු කමිටුව සතු විය යුතු ය.

(ඇ) අතුරු කමිටුවේ යම් තීරණයක් යම් රැස්වීමකට පැමිණ සිටින එහි සාමාජිකයන්ගේ බහුතරය විසින් ගනු ලැබිය යුතු ය.

(ඈ) මේ පනත ක්‍රියාත්මක වීම ආරම්භ වන දින සිට වසරක් ඇතුළත සංස්ථාපිත මණ්ඩලයේ පළමුවන කමිටුව පත් කර ගනු හෝ තෝරා පත් කර ගනු ලැබිය යුතු ය.

(3) (අ) අනුශාසකවරුන් සහ උපදේශකවරුන් ද ඇතුළුව කමිටුවේ ධුර දරන සෑම නිලධාරියකු ම වසර තුනක කාලසීමාවක් සඳහා පත් කර ගනු හෝ තෝරා පත්කර ගනු ලැබිය යුතු අතර, එකී වසර තුනක කාලසීමාව ඉකුත් වීමෙන් පසුව එකී ධුර දරන නිලධාරියා, අනුශාසකවරයා හෝ උපදේශකවරයා නැවත පත් කර ගැනීම හෝ තෝරා පත් කර ගැනීම සඳහා සුදුස්සකු විය යුතු ය.

(ආ) යම් ධුර දරන්නකු මිය යාම, ඉල්ලා අස්වීම, අශක්ෂ්‍යතාවයට පත් වීම හෝ ධුරයෙන් ඉවත් කිරීම නිසා පුරප්පාඩුවක් ඇති වන අවස්ථාවක, කමිටුව විසින්, සංස්ථාපිත මණ්ඩලයේ ඊනි සැලකිල්ලට ගෙන එම පුරප්පාඩුව පිරවීම සඳහා යම් තැනැත්තකු තෝරා පත් කර ගැනීම හෝ පත් කර ගැනීම කළ යුතු ය.

(ඇ) (ආ) ඡේදය යටතේ තෝරා පත් කර ගනු ලබන හෝ පත් කර ගනු ලබන තැනැත්තා, ඔහු අනුප්‍රාප්ත වන සාමාජිකයාගේ ධුර කාලයෙන් ඉකුත් නොවී ඇති කාලය සඳහා පමණක් ධුරය දරනු ලැබිය යුතු ය.

2024 අංක 42 දරන මාතර සමය සංවිධානය 5
(සංස්ථාගත කිරීමේ) පනත

6. වෙනත් යම් ලිඛිත නීතියක, මේ පනතේ සහ 7 වන වගන්තිය යටතේ සාදනු ලබන රීතිවල විධිවිධානවලට යටත්ව, සංස්ථාපිත මණ්ඩලයේ පරමාර්ථ ඉටු කරගැනීම සඳහා පහත දැක්වෙන ක්‍රියා කිරීමේ, ඉටු කිරීමේ සහ ක්‍රියාත්මක කිරීමේ බලය සංස්ථාපිත මණ්ඩලයට ඇත්තේ ය:-

සංස්ථාපිත
මණ්ඩලයේ බලතල

(අ) සංස්ථාපිත මණ්ඩලයේ කාර්ය සඳහා අවශ්‍ය විය හැකි ඉඩම් හෝ ගොඩනැගිලි මිලට ගැනීම, කුලියට ගැනීම, ඉදිකිරීම, අලුත්වැඩියා කිරීම සහ අන්‍යාකාරයකින් ලබා ගැනීම සහ සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණ ඇතිව කමිටුව විසින් තීරණය කරනු ලැබිය හැකි පරිදි ඒවා සම්බන්ධයෙන් කටයුතු කිරීම හෝ ඒවා බැහැර කිරීම;

(ආ) කෙලින්ම හෝ තත්කාර්ය සඳහා සංස්ථාපිත මණ්ඩලය විසින් බලය පවරන ලද යම් නිලධාරියකු හෝ අනුයෝජිතයකු මගින් සංස්ථාපිත මණ්ඩලයේ පරමාර්ථ ඉටු කරගැනීම සඳහා හෝ සංස්ථාපිත මණ්ඩලයේ බලතල ක්‍රියාත්මක කිරීම සඳහා අවශ්‍ය විය හැකි සියලු ගිවිසුම් හෝ එකඟතාවලට එළඹීම සහ ඒවා ඉටු කිරීම හෝ ක්‍රියාත්මක කිරීම;

(ඇ) සංස්ථාපිත මණ්ඩලයේ පරමාර්ථ ඉටු කරගැනීම සඳහා ඇප සහිතව හෝ රහිතව මුදල් ණයට ගැනීම හෝ මුදල් රැස් කිරීම සහ මුදලින් හෝ ද්‍රව්‍යවලින් ප්‍රදාන, ත්‍යාග හෝ පරිත්‍යාග ලබා ගැනීම;

එසේ වුව ද, සංස්ථාපිත මණ්ඩලයට ලැබෙන හෝ කරනු ලබන ප්‍රදාන, ත්‍යාග හෝ පරිත්‍යාග ඇතුළු සියලු විදේශීය අරමුදල් සම්බන්ධයෙන් කමිටුව විසින් විදේශ සම්පත් දෙපාර්තමේන්තුවේ පූර්ව ලිඛිත අනුමතය ලබා ගත යුතු ය;

(ඈ) (ඇ) ඡේදයේ අතුරු විධානයේ විධිවිධානවලට යටත් ව, විනිමය බිල්පත්, චෙක්පත්, පොරොන්දු නෝට්ටු සහ වෙනත් ගනුදෙනු කළ හැකි සාධන පත්‍ර සකස් කිරීම, ලිවීම, භාර ගැනීම, වට්ටම් කිරීම, පිටසන් කිරීම, ගනුදෙනු කිරීම, මිලට ගැනීම, විකිණීම සහ නිකුත් කිරීම සහ යම් බැංකුවක ගිණුම් විවෘත කිරීම, ක්‍රියාත්මක කිරීම, පවත්වාගෙන යාම සහ වසා දැමීම;

6 2024 අංක 42 දරන මාතර සමය සංවිධානය
(සංස්ථාගත කිරීමේ) පනත

- (ඉ) සංස්ථාපිත මණ්ඩලයේ කාර්ය සඳහා වහාම අවශ්‍ය නොවන යම් අරමුදල් කමිටුව විසින් නිශ්චය කරනු ලැබිය හැකි යම් ආකාරයකට ආයෝජනය කිරීම;
- (ඊ) සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණ ඇතිව සංස්ථාපිත මණ්ඩලයේ පරමාර්ථවලට සමාන පරමාර්ථ ඇත්ත වූ යම් නීත්‍යානුකූල භාරයක් හෝ යම් නිශ්චල හෝ පෞද්ගලික දේපළක් භාර ගැනීම, පිළිගැනීම, ක්‍රියාත්මක කිරීම, ඉටු කිරීම සහ පරිපාලනය කිරීම;
- (උ) පනතේ 7 වන වගන්තිය යටතේ සාදනු ලබන රීති ප්‍රකාරව සංස්ථාපිත මණ්ඩලය විසින් නිශ්චය කරනු ලැබිය හැකි පරිදි සංස්ථාපිත මණ්ඩලයේ නිලධාරීන් සහ වෙනත් සේවා නියුක්තයන් පත් කිරීම, සේවයේ නියුක්ත කිරීම, සේවයෙන් පහ කිරීම හෝ සේවය අවසන් කිරීම සහ ඔවුන් සම්බන්ධයෙන් විනය පාලනය පවත්වාගෙන යෑම සහ ඔවුන්ට වැටුප්, දීමනා සහ පාරිතෝෂික ගෙවීම;
- (ඌ) සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණ ඇතිව දේශන, සම්මන්ත්‍රණ සහ සමුළු සංවිධානය කිරීම;
- (එ) සංස්ථාපිත මණ්ඩලයේ පරමාර්ථවලට සමාන පරමාර්ථ ඇති වෙනත් දේශීය සහ විදේශීය ආයතන සමඟ සබඳතා පවත්වාගෙන යාම සහ සම්බන්ධීකරණය කිරීම;
- (ඒ) සංස්ථාපිත මණ්ඩලයේ කාර්ය සඳහා ශ්‍රී ලංකාවේ දී හෝ විදේශයන්හි දී කාර්ය මණ්ඩලය පුහුණු කිරීම; සහ
- (ඔ) සංස්ථාපිත මණ්ඩලයේ පරමාර්ථ ඉටුකර ගැනීම සඳහා මේ පනත මගින් බලය දී ඇති දේ කිරීම.

සංස්ථාපිත
මණ්ඩලයේ රීති

7. (1) සංස්ථාපිත මණ්ඩලය විසින්, සංස්ථාපිත මණ්ඩලයේ යම් මහා සභා රැස්වීමක දී ඊට පැමිණ ඡන්දය ලබා දෙන සාමාජිකයන්ගෙන් තුනෙන් දෙකකට නොඅඩු බහුතර ඡන්දයෙන්, මේ පනතේ විධිවිධානවලට හෝ වෙනත් යම් ලිඛිත නීතියකට අනුකූල නොවන රීති, පහත දැක්වෙන කාරණා සඳහා කලින් කල සාදනු ලැබිය යුතු ය:-

2024 අංක 42 දරන මාතර සමය සංවිධානය 7
(සංස්ථාගත කිරීමේ) පනත

- (අ) සාමාජිකත්වය වර්ග කිරීම, සාමාජිකයන් ඇතුළත් කර ගැනීම, ඉවත් කිරීම, නෙරපීම හෝ ඉල්ලා අස්වීම සහ සාමාජිකයන් විසින් ගෙවනු ලැබිය යුතු ගාස්තු;
- (ආ) කමිටුවේ ධුර දරන්නන් තෝරා පත් කර ගැනීම සහ ධුර දරන්නන් ධුරය හිස් කිරීම හෝ ධුරයෙන් ඉවත් කිරීම සහ ධුර දරන්නන්ගේ බලතල, කාර්ය සහ කර්තව්‍ය;
- (ඇ) සංස්ථාපිත මණ්ඩලයේ විවිධ නිලධාරීන්ගේ සහ වෙනත් සේවා නියුක්තයන්ගේ පත් කිරීමේ නියම සහ කොන්දේසි, බලතල, කාර්ය සහ කර්තව්‍ය, ඔවුන් සේවයෙන් පහකිරීම හෝ ඔවුන්ගේ සේවය අවසන් කිරීම, ඔවුන් සම්බන්ධයෙන් විනය පාලනය පවත්වා ගෙන යාම සහ ඔවුන්ට වැටුප්, දීමනා සහ පාරිතෝෂික ගෙවීම;
- (ඈ) සංස්ථාපිත මණ්ඩලයේ සහ කමිටුවේ රැස්වීම් කැඳවීමේ දී සහ පැවැත්වීමේ දී අනුගමනය කළ යුතු කාර්ය පටිපාටිය, සහ එකී රැස්වීම් පිළිබඳ දැන්වීම් සහ න්‍යාය පත්‍ර නිකුත් කිරීම, ගණපූරණය සහ එකී රැස්වීම්වල කටයුතු කරගෙන යාම;
- (ඉ) සංස්ථාපිත මණ්ඩලයේ සහ කමිටුවේ සාමාජිකයකු වීම සඳහා වන සුදුසුකම් සහ නුසුදුසුකම්;
- (ඊ) සංස්ථාපිත මණ්ඩලයේ දේපළ පරිපාලනය කිරීම සහ කළමනාකරණය කිරීම, එය විසින් එළඹෙන ලද සියලුම කොන්ත්‍රාත්තු සහ ගිවිසුම්වල විස්තර, එහි අරමුදල්වල භාරකාරත්වය හා එහි ගිණුම් පවත්වාගෙන යාම සහ විගණනය කිරීම;
- (උ) සංස්ථාපිත මණ්ඩලයේ පරමාර්ථවලට සමාන පරමාර්ථ ඇත්තා වූ අනෙකුත් දේශීය හා විදේශීය ආයතන සමග සම්බන්ධතා පවත්වාගෙන යාමේ සහ සම්බන්ධීකරණය කිරීමේ සහ ගිවිසුම්ගතවීමේ ආකාරය පාලනය කරනු ලබන කාර්ය පටිපාටිය; සහ
- (ඌ) සාමාන්‍යයෙන් සංස්ථාපිත මණ්ඩලයේ කටයුතු කළමනාකරණය කිරීම, එහි පරමාර්ථ ඉටුකර ගැනීම සහ සංස්ථාපිත මණ්ඩලය විසුරුවා හැරීම.

8 2024 අංක 42 දරන මාතර සමය සංවිධානය
(සංස්ථාගත කිරීමේ) පනත

(2) සංස්ථාපිත මණ්ඩලය විසින් සාදන ලද යම් රීතියක්, මේ වගන්තියේ (1) වන උපවගන්තිය යටතේ සාදන ලද රීතියක් මෙන් එවැනිම රැස්වීමක දී එවැනිම ආකාරයෙන් සංශෝධනය කිරීම, වෙනස් කිරීම, ඊට යමක් එකතු කිරීම හෝ පරිවර්තනය කිරීම කරනු ලැබිය හැකි ය.

(3) මේ වගන්තියේ (1) වන උපවගන්තිය යටතේ සහ මේ පනතේ 5 වන වගන්තියේ (2) වන උපවගන්තියේ (ආ) ඡේදය යටතේ සාදනු ලබන රීති, එකී රීති සාදනු ලැබීමෙන් මාස තුනක් ඇතුළත ගැසට් පත්‍රයේ පළ කරනු ලැබිය යුතු අතර, එහි පළකිරීමේ දින සිට බලාත්මක විය යුතු ය.

(4) සංස්ථාපිත මණ්ඩලය විසින් සාදන ලද සෑම රීතියක් ම, එම රීති ගැසට් පත්‍රයේ පළ කරනු ලැබූ දින සිට මාස තුනක් ඇතුළත අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතු ය. එසේ අනුමත නොකරන ලද යම් රීතියක්, ඒ යටතේ කලින් කරන ලද කිසිවකට අගති විරහිතව එකී අනුමතයේ දින සිට පරිවර්තනය කරනු ලැබූ ලෙස සලකනු ලැබිය යුතු ය.

(5) (4) වන උපවගන්තිය යටතේ එසේ යම් රීතියක් පරිවර්තනය කරනු ලැබූ බවට සලකනු ලබන දිනය පිළිබඳ නිවේදනය ගැසට් පත්‍රයේ පළ කරනු ලැබිය යුතු ය.

(6) සංස්ථාපිත මණ්ඩලයේ සාමාජිකයන් සෑම විටදී ම සංස්ථාපිත මණ්ඩලයේ රීතිවලට යටත් විය යුතු ය.

සාමාජිකයන්ගේ
නාමලේඛනය

8. කමිටුව විසින් සංස්ථාපිත මණ්ඩලයේ සාමාජිකයන්ගේ නම්, ලිපිනයන් සහ අනෙකුත් අත්‍යාවශ්‍ය තොරතුරු ඇතුළත් කරනු ලැබිය යුතු සාමාජිකයන්ගේ නාමලේඛනයක් පවත්වාගෙන යනු ලැබිය යුතු ය.

සංස්ථාපිත
මණ්ඩලයේ
අරමුදල

9. (1) සංස්ථාපිත මණ්ඩලයට එහිම අරමුදලක් තිබිය යුතු ය.

(2) 6 වන වගන්තියේ (ඇ) ඡේදයේ අතුරු විධානයේ විධිවිධානවලට යටත්ව, සංස්ථාපිත මණ්ඩලය සඳහා සහ සංස්ථාපිත මණ්ඩලය වෙනුවෙන් ක්‍ෂාත, රික්තවරණ, පරිත්‍යාග, සාමාජික මුදල්, දායක මුදල්, ගාස්තු හෝ ප්‍රදාන වශයෙන් ලැබෙන සියලු මුදල්, 6 (ඇ) වන වගන්තියේ විධිවිධානවලට යටත්ව කමිටුව විසින් අනුමත කරනු ලබන බැංකුවක හෝ ඊට වැඩි සංඛ්‍යාවක සංස්ථාපිත මණ්ඩලයේ බැරට තැන්පත් කරනු ලැබිය යුතු ය.

2024 අංක 42 දරන මාතර සමය සංවිධානය 9
(සංස්ථාගත කිරීමේ) පනත

(3) මේ පනත යටතේ ස්වකීය බලතල, කාර්ය සහ කර්තව්‍ය ක්‍රියාත්මක කිරීමේ දී, කිරීමේ දී සහ ඉටු කිරීමේ දී සංස්ථාපිත මණ්ඩලය විසින් දරනු ලබන යම් වියදමක් පියවීමට අවශ්‍ය සියලු මුදල් අරමුදලින් ගෙවනු ලැබිය යුතු ය.

10. (1) සංස්ථාපිත මණ්ඩලයේ මුදල් වර්ෂය ලින් වර්ෂය විය යුතු ය. ගිණුම් සහ විගණනය

(2) සංස්ථාපිත මණ්ඩලය විසින් සංස්ථාපිත මණ්ඩලයේ ආදායම් සහ වියදම්, වත්කම් සහ බැරකම් සහ අනෙකුත් සියලු ගනුදෙනු පිළිබඳ නිසි ගිණුම් තබා ගැනීමට කටයුතු සලස්වනු ලැබිය යුතු ය.

(3) සංස්ථාපිත මණ්ඩලයේ ගිණුම් විගණකාධිපතිවරයා විසින් හෝ ආණ්ඩුක්‍රම ව්‍යවස්ථාවේ 154 වන ව්‍යවස්ථාවේ විධිවිධාන ප්‍රකාර විගණකාධිපතිවරයා විසින් පත්කරනු ලබන සුදුසුකම්ලත් විගණකවරයකු විසින් වාර්ෂිකව විගණනය කරනු ලැබිය යුතු අතර විගණකාධිපතිවරයා විසින් හෝ සුදුසුකම්ලත් විගණකවරයකු විසින් සහතික කරනු ලැබිය යුතු ය.

(4) මේ වගන්තියේ කාර්ය සඳහා “සුදුසුකම්ලත් විගණකවරයා” යන්නෙන්-

(අ) ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වන්නා වූ ද, ගණකාධිකාරීවරයකු වශයෙන් වෘත්තියෙහි යෙදීම සඳහා ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද තැනැත්තකු; හෝ

(ආ) එක් එක් නේවාසික හවුල්කරු ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වන්නා වූ ද, ගණකාධිකාරීවරයකු වශයෙන් වෘත්තියේ යෙදීම සඳහා එකී ආයතනයේ සභාව විසින් නිකුත් කරන ලද සහතිකයක් දරන්නා වූ ද ගණකාධිකාරී සමාගමක්,

අදහස් වේ.

10 2024 අංක 42 දරන මාතර සමය සංවිධානය
(සංස්ථාගත කිරීමේ) පනත

වාර්ෂික වාර්තාව

11. (1) කමිටුව විසින්, එක් එක් මුදල් වර්ෂය සඳහා සංස්ථාපිත මණ්ඩලයේ කටයුතු පිළිබඳ වාර්තාවක් සකස් කරනු ලැබිය යුතු අතර, එම වාර්තාව අදාළ වන වර්ෂයට පසුව එළඹෙන වර්ෂයේ සය මාසයක් ඉකුත් වීමට පෙර විගණකාධිපතිවරයා විසින් හෝ 10 වන වගන්තියේ සඳහන් විගණකාධිපතිවරයා විසින් පත් කරනු ලබන සුදුසුකම්ලත් විගණකවරයකු විසින් සහතික කළ විගණනය කරන ලද ගිණුම් ප්‍රකාශය සහ 7 වන වගන්තිය යටතේ සාදන ලද සංස්ථාපිත මණ්ඩලයේ රීති අනුව එළඹෙන ලද සංස්ථාපිත මණ්ඩලයේ සියළුම කොන්ත්‍රාත් සහ ගිවිසුම් පිළිබඳ විස්තර සමඟ එම වාර්තාව අධ්‍යාපනය විෂයය පැවරී ඇති අමාත්‍යවරයාගේ අමාත්‍යාංශයේ ලේකම්වරයා වෙත සහ 1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම සහ අධීක්ෂණය කිරීම) පනත යටතේ පත් කරන ලද ස්වේච්ඡා සමාජ සේවා සංවිධාන රෙජිස්ට්‍රාර්වරයා වෙත ඉදිරිපත් කරනු ලැබිය යුතු ය.

(2) මුදල් වර්ෂය තුළ දී සංස්ථාපිත මණ්ඩලය වෙත ලැබුණු විදේශීය සහ දේශීය මුදල් පිළිබඳ වෙන ම ගිණුම් ප්‍රකාශයක් (1) වන උපවගන්තියේ සඳහන් වාර්තාවට අමුණනු ලැබිය යුතු ය.

මාතර සමය
සංවිධානය විසින්
ගෙවිය යුතු සහ
මාතර සමය
සංවිධානයට
අයවිය යුතු ණය

12. මේ පනත ක්‍රියාත්මක වීම ආරම්භ වන දිනයට පෙරාතුව ම වූ දිනයේ දී මාතර සමය සංවිධානය විසින් ගෙවිය යුතු සියලු ණය සහ බැරකම් මෙයින් සංස්ථාපනය කරනු ලබන සංස්ථාපිත මණ්ඩලය විසින් ගෙවනු ලැබිය යුතු අතර, එදිනට මාතර සමය සංවිධානයට අයවිය යුතු සියලු ණය සහ මාතර සමය සංවිධානයට ගෙවිය යුතු සියලු සාමාජික මුදල් සහ දායක මුදල් මේ පනතේ කාර්ය සඳහා සංස්ථාපිත මණ්ඩලයට ගෙවනු ලැබිය යුතු ය.

සංස්ථාපිත
මණ්ඩලය විසින්
වංචල හා නිශ්චල
දේපළ දරිය හැකි
බව

13. වෙනත් යම් ලිඛිත නීතියක, මේ පනතේ සහ 7 වන වගන්තිය යටතේ සාදනු ලබන රීතිවල විධිවිධානවලට යටත්ව, යම් මිලට ගැනීමක්, ප්‍රදානයක්, ත්‍යාගයක්, තෙස්තමේන්තු නියාදනයක් ප්‍රකාර හෝ අන්‍යාකාරයකින් සංස්ථාපිත මණ්ඩලය සතු වන යම් වංචල හෝ නිශ්චල දේපළක් අත්කර ගැනීමට සහ දැරීමට නීතියෙන් සංස්ථාපිත මණ්ඩලයට හැකියාව සහ බලය ඇති අතර, එකී දේපළ විකිණීමේ, උකස් කිරීමේ, බදු දීමේ, හුවමාරු කිරීමේ හෝ අන්‍යාකාරයකින් එය නියාදනය කිරීමේ පූර්ණ බලය ඇතිව, 7 වන වගන්තිය යටතේ සාදනු ලබන සංස්ථාපිත මණ්ඩලයේ රීතිවලට යටත්ව, මේ පනතේ කාර්යය සඳහා සංස්ථාපිත මණ්ඩලය විසින් එකී සියලු දේපළ දරනු ලැබිය යුතු ය.

2024 අංක 42 දරන මාතර සමය සංවිධානය 11
(සංස්ථාගත කිරීමේ) පනත

14. වෙනත් යම් ලිඛිත නීතියක, මේ පනතේ සහ 7 වන වගන්තිය යටතේ සාදනු ලබන රීතිවල විධිවිධානවලට යටත්ව, කවර හෝ ආකාරයකින් ලබාගන්නා සංස්ථාපිත මණ්ඩලයේ මුදල් සහ දේපළ හුදෙක් ම සංස්ථාපිත මණ්ඩලයේ පරමාර්ථ ප්‍රවර්ධනය කිරීම සඳහා පමණක් අදාළ කරගත යුතු අතර, ඉන් කිසිදු කොටසක් සංස්ථාපිත මණ්ඩලයේ සාමාජිකයන්ට ලාභාංශ, ප්‍රසාද දීමනා, හෝ ලාභ වශයෙන් හෝ අනාගතකාරයකින් කවර හෝ ලෙස සෘජුව හෝ වක්‍රව ගෙවනු හෝ පවරනු නොලැබිය යුතු ය.

මුදල් සහ දේපළ
අදාළ කර ගැනීම

15. (1) වෙනත් යම් ලිඛිත නීතියක විධිවිධානවලට යටත් ව, කමිටුවේ සාමාජිකයන් දෙදෙනෙකු ඉදිරිපිට දී මිස සංස්ථාපිත මණ්ඩලයේ මුද්‍රාව කිසිම සාධන පත්‍රයකට තබනු නොලැබිය යුතු අතර, ඔවුන් දෙදෙනා එකී සාධන පත්‍රයෙහි තම නම අත්සන් කළ යුතු ය. එම අත්සන් කිරීම සාක්ෂිකරුවකු වශයෙන් යම් තැනැත්තකුගේ අත්සන් කිරීමකට පරිබාහිරව විය යුතු ය.

සංස්ථාපිත
මණ්ඩලයේ මුද්‍රාව

(2) සංස්ථාපිත මණ්ඩලයේ මුද්‍රාව, කමිටුව විසින් තීරණය කරනු ලැබිය හැකි පරිදි කමිටුවේ යම් ධුර දරන නිලධාරියකු භාරයේ තැබිය යුතු ය.

16. (1) සංස්ථාපිත මණ්ඩලය විසුරුවා හැරීමේ දී එහි සියලු ණය සහ බැරකම් පියවීමෙන් පසු කවර හෝ යම් දේපළක් ඉතිරි වී තිබුණහොත්, එම දේපළ සංස්ථාපිත මණ්ඩලයේ සාමාජිකයන් අතර බෙදා දෙනු නොලැබිය යුතු අතර, සංස්ථාපිත මණ්ඩලයේ පරමාර්ථවලට සමාන පරමාර්ථ ඇත්තා වූ ද, ස්වකීය රීති අනුව යම් ආදායමක් හෝ දේපළක් ස්වකීය සාමාජිකයන් අතර බෙදීම තහනම් වන්නා වූ ද, වෙනත් යම් උචිත ආයතනයකට එම දේපළ දෙනු හෝ පවරනු ලැබිය යුතු ය.

විසුරුවා හැරීමේ දී
ඉතිරිවන දේපළ

(2) (1) වන උපවගන්තියේ කාර්ය සඳහා, සංස්ථාපිත මණ්ඩලයේ සියලු ණය සහ බැරකම් පියවීමෙන් පසු ඉතිරි වන යම් දේපළක් පවරනු ලැබිය යුතු උචිත ආයතනය 1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම සහ අධීක්ෂණය කිරීම) පනත යටතේ පත් කරන ලද ස්වේච්ඡා සමාජ සේවා සංවිධාන රෙජිස්ට්‍රාර්වරයාගේ අනුමතය ඇතිව සංස්ථාපිත මණ්ඩලය විසුරුවා හැරීමට පෙරාතුව ම සංස්ථාපිත මණ්ඩලයේ සාමාජිකයන් විසින් මහා සභා රැස්වීමක දී ඊට පැමිණ ඡන්දය දෙන සාමාජිකයන්ගේ බහුතර ඡන්දයෙන් තීරණය කරනු ලැබිය යුතු ය.

12 2024 අංක 42 දරන මාතර සමය සංවිධානය
(සංස්ථාගත කිරීමේ) පනත

ජනරජයේ
අයිතිවාසිකම්
ආරක්ෂා කිරීම

17. මේ පනතේ සඳහන් කිසිවකින් ජනරජයේ හෝ යම් රාජ්‍ය
මණ්ඩලයක හෝ වෙනත් යම් සංස්ථාවක අයිතිවාසිකම්වලට හානියක්
හෝ බලපෑමක් නොවිය යුතු ය.

අර්ථ නිරූපනය

18. පද සම්බන්ධයෙන් අන්‍යාර්ථයක් අවශ්‍ය වුවහොත් මිස,
මේ පනතෙහි-

“බැංකුව” යන්නෙන්, 1988 අංක 30 දරන බැංකු පනතේ
විධිවිධාන යටතේ බලපත්‍රලාභී බැංකුවක් අදහස්
වේ; සහ

“ලිඛිත නීතිය” යන්නට, ශ්‍රී ලංකා ප්‍රජාතාන්ත්‍රික සමාජවාදී
ජනරජයේ ආණ්ඩුක්‍රම ව්‍යවස්ථාවෙන් එම යෙදුමට
දී ඇති අර්ථයම තිබිය යුතු ය.

අනුකූලතාවක්
ඇති වූ විට සිංහල
භාෂා පාඨය
බලපැවැත්විය යුතු
බව

19. මේ පනතේ සිංහල සහ දෙමළ භාෂා පාඨ අතර, යම්
අනුකූලතාවක් ඇති වුවහොත්, එවිට, සිංහල භාෂා පාඨය
බලපැවැත්විය යුතු ය.

